



★

Манджин Нимгр, Хальмг таньгъчин Эркнә улуст (районд) 1905 джил, угатә күүнә өрк-бүлд төрсми. Советин йоси токт-хла, угатә өлн-әмтнә көвүд-күүкд мет сургъуль сурх аргъ Нимгрт учрсмн.

★

Аадрхи балгъснд, советск-партийн школ төгсгчкәд Нимгр „Таньгъчин зәнъг“ газетд эклдж көдлсмн. Терүнә хөбн, 1930 джил күртл таньгъчин партийн-советск гардгч көдлмшт йовсмн. 1930 джиләс авн 1932 джил күртл Саратов балгъснд Красн профессурд сургъуль сурв, зуг шалтгин зүүләр терү-гән төгсәдж чадсн уга.

1924 джиләс авн экләд Нимгр ахрхи рассказмуд, шүүлгүд Зичдг болсмн. Тер учрар, Хальмгин советск литературиг түрүн эклдж бичсн улсин негнъ болдж Нимгр тоолгдна. Нимгрин бичсн „Хар модн көшүр“, „Цагъан хургън“, „Гурвн үкл“, „Шар ямана арсн“, „Улан альчур“, нань чигн рассказмуд олд темдгтә.

„Колхозин туск рассказмуд“ гидг повестән Манджин Нимгр дуусдж чадсн уга. Эн повестин негдгч аньгнъ барлгддж гарла. Түрүн колхозмуд токтсна, колхозин тосхлтд кулакуд ямаран кевәр харшлтан күргддж йовсиг, колхоз бүрдәлгәнә көдлмшт гарч йовсн эндүсиг Нимгр эн рассказмудтан үзүлнә. Эн повестәс хойр бөлгнъ энүнд барлгдджана.